

Vol. II, Nru. 4

MEJJU - ĠUNJU, 1966

EDITORJAL:

# WARD U RAND

Is-sena soċjali li qeghdin fiha ġiebet magħha għadd ta' kuruni tar-rand għal diversi individwi kif ukoll soċjetajiet fl-ImSIDA. Ahna ma nistgħux inhallu dawn iġġhaddu mingħajr ma naghmlu l-kummenti tagħna dwarhom. Dan infatti jidhol direttament fl-interess u fl-iskop tal-ġurnal tagħna: li ninkuraġġixxu kull attività u inizjattiva tajba Misidjana, tiġi minn fejn tiġi. U min ma jehux pjaċir bis-suċċessi ta' hutu, ikun liema jkun il-kamp li fih dawn jintrebu-hu? B'dan l-ghan, ejjew induru dawra madwarna flimkien:

## Quiz madwar Malta:

It-team qaibieni tal-Msida Youth Centre, wara battalja iebsa, u xi drabi anke mqallba u shuna, irnexxilhom jassiguraraw ruhhom mit-tielet post f'din il-kompetizzjoni, bejn l-ibliet u l-irhula ta' Malta. Mingħajr ma nnaqqsu l-merti ta' hadd, nistgħu nġhidu li posthom kien ikun aktar fil-gholi kieku ma sarux ċerti incidenti u zbalji (mhux min-naha tagħhom) li fl-aħħar mill-aħħar kulhadd jistenna li jinqalghu f'inizjattivi kbar bħal dawn.

Ahna nifirhulhom bil-qalb għax huma demm Misidjan, demm ġdid li għadu fil-fjur tiegħu u madankolu ġa ta dawn ir-riżultati sbieħ. It-team Misidjan kien iffurmat minn: Dun Anton Aquilina, Leader; Joe Farrugia Pulis, Henry Balzan, Arnold Cassola, Antoinette Galea, Rose Armeni filwaqt li r-riservi tat-team kienu: Joe Schembri, Fortunato Said, Carmen Catania u Antoinette Mizzi.



## Gara Kultura Reliġjuża:

Mhux l-ewwel darba li tkellinma dwar dan is-sugġet. Imma issa, li l-ImSIDA was'et fil-finali, wara r-rebħa fuq il-Belt Valletta, nixtiequ nifirhu lli dan it-team ta' zghazagh qalbiena, li b'sagrificju kbir, ins'tew, studjaw u

stinkaw, wara l-ġurnata tax-xogħol jew studju privat tagħhom, għall-ebda interess iehor hliet li jagħmlu unur lil pajjiżna u l-unur għamluh, avolja ma rbaħniex il-final'. Ahna xorta ferhanin u kburi bihom u npoġġuhom bhala eżempju ta' zghazagh ohra Mi-

sidjani. It-team Misidjan kien iffurmat minn: Albert Marshall, John Sapiano, Mike Spiteri, Anna Zerafa u Raymond Galea filwaqt li Lino Bartolo kien il-leader u l-organizer tat-team.

## Mikado:

Ftit ta' zmien ilu l-istudenti ta' Stella Maris College taw produzzjoni ta' livell verament għoli fit-Teatru Manoel. Issuċċess tagħhom kien riżultat tax-xogħol bla serhan ta' Bro. Edmund, li għallimhom, mexxihom u ddirigihom flimkien mal-orkestra fil-Manoel. Bro. Edmund jinteressa lill-qarrejja tagħna għax huwa iben Mr. u Mrs. Borg tal-ImSIDA u għalhekk nifirhu bis-suċċess tiegħu. Ahna nifirhulu, nawgurawlu u nixtiequ suċċessi godda u ikbar għalli ġej. Nifirhu wkoll lill-attur prinċipali ta' din l-operetta. Tabone, (huwa wkoll minn tal-Pieta') ta l-interpretazzjoni eċċellenti li huwa ta! Prosit.

(Jissokta f'paġna 2)



# DJARJU PARROKKJALI

## ĠEJJINI

### MEJJU - ĠUNJU

- 19 ta' Mejju: Festa ta' Tluġh is-sema ta' Sidna Ġesu — Lapsi.  
 29 ta' Mejju: Festa ta' Ghid il-Ħamsin.  
 5 ta' Ġunju: Festa tat-Trinita': l-ewwel tqarbina tat-tfal kolha tal-Parroċċa li attendew duttrina fil-knisja Parrokkjali, Mużewijiet, għand is-Sorijiet Ursolini, tal-Qalb ta' Ġesu u Frangiskani, Azzjoni Kattolika, Legion of Mary u skejjel privati.  
 9 ta' Ġunju: Festa ta' Corpus Christi. Fil-parroċċa fil-ghaxija ssir il-purċissjoni li tghaddi minn dawn it-toroq: Ta' Xbiex Sea Front, Conception Street, Valley Rd., Msida Sea Front u St. Joseph Drive.  
 13 ta' Ġunju: Eżercizzi tal-Qalb ta' Ġesu fil-Parroċċa.  
 19 ta' Ġunju: Festa tal-Qalb ta' Ġesu fil-parroċċa: filghaxija purċissjoni li tghaddi minn dawn it-toroq: Ta' Xbiex Sea Front, Rue D'Argens, New, Mons. D'Andria, Church, u Antonio Sciortino Streets u Ta' Xbiex Sea Front.  
 29 ta' Ġunju: L-Imnarja: Festa ta' San Pietru u San Pawl.  
 \* \* \*

Festa tal-Qalb ta' Ġesu fis-Santwarju tal-Madonna ta' Loretu (Sorijiet Ursolini) fi Gwardamangia:

### PROGRAMM

- 30 ta' Ġunju, 1 u 2 ta' Lulju: Granet tat-Tridu:  
 6.15 p.m. Espożizzjoni, Rużarju, Priedka, Innu, Antifona, Litanija tal-Qalb ta' Ġesu u Barka.  
 2 ta' Lulju: 4.00 p.m. 'il quddiem ikun hemm il-Qrar.  
 3 ta' Lulju: 6.15 a.m. Quddiesha bi Tqarbina Ġenerali mill-Kappillan  
 7.45 a.m. Quddiesha letta.  
 9.00 a.m. Quddiesha Kantata Solenni u wara tibda l-Espożizzjoni li tibqa' sejra l-jum kollu.  
 5.30 p.m. Viżta u Rużarju. Quddiesha Prelatizja bil-Panigirku mill-Wisq Rev. Patri Elia Caruana O.C., Provincjal tal-Karmelitani.  
 6.45 p.m. Purċissjoni Ewkaristika, Te Deum u Barka Sagramentali.

## STATISTIKA

### F R A R - M A R Z U

Twieldu 21 tifel u 8 tibniet.

## I M W I E T

Bugeja Carmela (77 sena)	3. 2. 66
Zammit Teresa (66 sena)	8. 2. 66
Barbara Joseph (49 sena)	9. 2. 66
Vella Maria (72 sena)	15. 2. 66
Aquilina Spiro (75 sena)	7. 3. 66
Zammit Mary (68 sena)	14. 3. 66
Attard Anne (53 sena)	18. 3. 66
Bezzina Annetta (84 sena)	20. 3. 66
Abela Anthony (61 sena)	24. 3. 66
Grech Conċetta (70 sena)	28. 3. 66

## Ż W I Ġ I J I E T

Gafa' Anthony — Giordimajna Pauline	6. 2. 66
Cassar Angel — Farrugia Mary	10. 2. 66
Vella Joseph — Chetcuti Josephine	12. 2. 66
Azzopardi France — Mifsud Carmen	13. 2. 66
Zarb Joseph — Mifsud Spira	19. 2. 66
Mizzi Lino — Micallef Louise	20. 2. 66

*Jissokta minn paġna 1*

### St. Joseph F.C.:

Li sports f'pajżna dejjem sab l-akbar appoġġ mill-ġurnal tagħna. U iktar u iktar is-sa noffru dan l-appoġġ lit-team dinamiku tas-St. Joseph meta huma ferhanin bil-promotion, wara staġun brillantji li ma' tulu t-team wera loġhob superjuri għall-klassifika li jinsab fiha, loġhob li rnexxilu jkaxkar warajh numru ta' supporters li qatt ma rajnihom qabel, loġhob li rnexxilu jspira fil-qalb ta' kull Misidjan il-fiduċja u x-xewqa li sena ohra jara lis-St. Joseph jilagħbu fil-post li

żgur aktar jixirqilhom — s-2nd Division xewqa li issa ġiet maqtugħa.

Ma ninsewx lanqas lill-Minors li diġa asiguraw ruħhom mil-League Championship għal dan l-istaġun. Lanqas ninsew li l-Footballer of the Year din is-sena ġie rregalat lil Johnny Gatt li huwa wkoll player tagħna.

**U l-ahhar hsieb tagħna illum ikun dan: din is-sena wriet li fl-Imsida għandna l-materjal tajjeb — li jonqosna hu li nahdmuh. Mela naghmlu kuraġġ, nirsistu id f'id biex naraw lil pajżna jimxi dejjem 'il quddiem minghajr qatt ma nharsu lura!**

## A. CIANCIO

1, PARISH STR., MSIDA  
 BAZAAR & BARBER SALOON  
 Birthday Cards & Toys

FILMS

Developed, Printed & Enlarged  
 NEXT DAY SERVICE  
 Tinbiegħ Ukoll "L-IMSIDA"

# LOEWE

# OPTA

# T.V.

JAĦSLU, ILAĦALHU, JGĦALLU U JAGĦSRU

WAĦEDHOM!

IL-MAGNI TAL-HASIL AWTOMATIĊI

# INDESIT

U

# LINDE REFRIGERATORS

Agent waħdani:

## CONSIGLIO D'AMATO

### WESTERN RADIO SERVICE

701, HIGH STREET — HAMRUN

# GĦALIKOM TĦAL

"Lucienne, halli nara tafhiex din: għal x'hiex hu magħruf ix-xahar ta' Mejju?", staqsa Trevor lill-habiba tiegħu, nofsu serju u nofsu jiftbissew.

"Hi, din min ma jafhiex! Għall-fjuri!" kienet pronta wegħbitu hi.

"Mhux biss", issokta Trevor, "Mejju huwa wkoll ix-xahar tal-Madonna u fih tiġi l-Mothers' Day!"

Bravu Trevor! Mejju, għalikom it-tfal huwa x-xahar ta' l-imhabba — imhabba lejn ommkom tas-sema u ommkom ta' l-art. Lill-Madonna naf li thobbuha, imma mhux biżżejjed: hemm bzonn li nhobbuha hafna u hafna iktar.

U l-mama' li għandkom id-dar thobbuha xejn? Mhux bil-kliem biss, tafux! Naf hafna tfal li jsewwduli qalbi għax jiftaħru li jhobbu l-ommmhom, imbagħad dejjem ikidduha u waħda li hi waħda ma jobduhiex. U xi whud jissuppervjaw u jirrispondu l-ommmhom ukoll, x'waħda din!

Tfal, hemm bzonn li dawn l-affarijiet jispicčaw: ftakru li jekk titilfu l-ommmkom, ma ssibux oħra flokha — imbagħad għalxejn tibku u għalxejn jiddispjačikom għax ikun tard wisq!

Mela ibżgħu għaliha lill-ommmkom issa, hobbuha, għinuha u għożżuha hafna għax dik tahilkom il-Bambin u ibqgħu žguri li hija waħda mill-isbaħ rigali li takkom hu!

DUN ĠUZEPP.

## L-ISTORJA TAL-LUM

### GĦAJN FID-DLAM

Iż-żewġt irġiel taw l-aħħar daqqa ta' għajn lejn il-Villa tal-Baruni u qabdu triqthom lejn id-dar. Matul it-triq sar il-pjan kollu għas-serqa gwappata ta' dik il-lejla.

Fil-hin m'ftehem, iż-żewġ irġiel daru dawra madwarhom sewwa u mxew lejn l-priża tagħhom — il-villa. Din kienet mudlama għal kollox u fiha ma kien jidher l-ebda sinjal ta' haġġa.

"Issa, kif ftehemna: jien noqgħod għassa hawn u, jekk j'nqala' xi haġġa, nagħmillek sinjal b't-torč" qal wiehed lill-iehor. U hekk għamlu.

Iżda ma kienx għadda hin wisq meta dak ta' barra mar rax lll siehbu ħiereg jįġri kemm jiflaħ, nifsu maqtuġh. "X'inqala', kolloxx sew?" kien pront staqsieh.

Wara li ħa ftit tan-nifs, l-iehor wiegħbu, kważi mbikkem b'l-biża': "U x'kolloxx sew! Dhalt fil-kamra ta' fuq tal-ġenb u f'dik il-dalma, kien hemm xi hadd iħares fiss lejja;

u ma nafx k'f, donnu għajn waħda kellu!"

"Injurant" hațfu inkurlat l-iehor u kompli: "Mela flok fil-istudju, int dħalt fil-kamra tas-sodda u hemm, is-Sur Fidiel, billi għandu għajnu waħda tal-ħġieg, qabel jorqod jaqlaġġha u jħallha fuq il-komodna fejn rasu..... injurant!"

IZ-ZIJU EDDIE.

### ĊAJT...

Wiehed bidwi kellu ħmar għall-bejġ u għalhekk waħħal tabella mal-bieb ta' barra li kienet tgħid hekk:—

"Sinjur jekk tiġi bzonn ta' xi ħmar, ftakar fiġa."

\*

Tifel čempel lill-Miss ta' l-iskola:

Tifel: "Hello, Miss Borg jekk jognġbok?"


"Iva," instemgħet vuči tgħid.

Tifel: "Il-lum Johnny mhux

Nru. 1

# TISLIBA

Minn MAESTRO



**Mimudin:**

8. Miskin, ma nagħtix tort.
9. Nota mużikali.
10. B'ta' warajha bilfors tonda ssir.
11. Fil-bajtar u fil-ward.
12. u... bl-Ingliż hekk insejħulha.
13. Divertiment.
14. F'nofs ir-Raba ssibhom it-tnejn minn tal-ewwel.
15. Bełt kapitali.
16. Tgħid għad hawn min isum b'dawn is-seba'?
17. Troč is-saħb Biha.
18. Hekk insiru.
19. Minn tagħna, miskin.
20. Fidi bla vikali x'inhi?

21. Gebel qawwi.
22. Għamel hekk forsi fil-vara.
23. Xi konsonanti ta' tarbija.
24. Qal lil xi hadd ri hu ħaliel.
25. Tal-Amerka magħqudin.
26. Jaqtagħlu xewqta.

**Wegħfin:**

1. Ma nħallux niedi.
2. Tajba bil-kirxa.
3. Hekk ngħidu meta bičča mil-qamar ma tidħirx.
4. Wiehed minn tal-Fidi.
5. Bičča minn tern iżda mhux ambu.
6. Opra teatrali.
7. Għandhom il-hotba.
8. Widna Ingliża.
9. Jekk inżidu frotta nsibuha isfel nett.
10. Ma baqax bl-istess ilbies.
11. B'erba saqajn.
12. Waħda mill-virtujiet sbieħ.
13. Isem ta' raġel.
14. Malta tagħna.
15. Tinnegozja.
16. Din tagħmel parti sew mill-assedju.
17. ...u jiġi mogħti tlekk imma mingħajr għajnu.
18. Gost.

Il-premjū jkun 10/-. Żmien sal-15 ta' Ġunju. Ibagħtu t-twegħbiet tagħkom lill-Editur, Nru. 5, Triq Mons. D'Andria, Msida.

gej l-iskola għax ma jiflaħx."

Miss Borg: "Kollox sew. Imma int min int?"

Tifel: "Jien missieri."

\*

Tifel staqsa lin-nanna:—

Tifel: "Nann, x'ser tagħtini għall-Birthday tiegħi?"

Nanna: "Sigriet ruħi."

It-tifel mar ħdejn z-zija u staqsiha l-istess u z-zija wegħbitu: "Sigriet ruħi."

It-tifel: "Zija, jekk jognġbok ibdiluli r-rigal għax nid-dejjaq ikolli žewġ rigali l-istess."


## SAVOY GARAGE

(Props. J. Pace & Sons)  
Private Buses,  
Cars and Volkswagens  
for Hire Service  
at Moderate Prices.

**246-250, D'ARGENS ROAD  
GZIRA**

and  
**SLIEMA ROAD, GZIRA**  
(opposite Marshall Court)

**Phone: Sliema 31332**  
DAY AND NIGHT SERVICE



## "L-IMSIDA"

### LEHEN IL-PARROĊÇA

Editur: Is-Sur Joe Friggieri, No. 5 Mons. Andria Str., Msida  
Tel.: 32992

Abbonament għal sena: Malta 2/6; Barra 4/-  
Stampat fl-"Empire Press" — Furjana.

Vol. II, Nru. 4

Mejju - Ġunju, 1966

## KUMITAT ĊIVIKU MSIDA/PIETA'

### RELAZZJONI UFFIĊJALI MIBGHUTA MIS-SEGRETARJU

Il-Kumitat Ċiviku ma' tul dawn ix-xahrejn, iltaqa' 3 darbiet li fihom iddiskuta bosta affarijiet importanti. Fost dawn insibu l-Għajn tal-Fasselin, li fuqha qed isiru trattativi mal-Għaqda Nazzjonali "Din l-Art Hejwa," Jum l-Imsida, li għalih qegħdin isiru preparativi u jitlesta programm li johroġ ma jdumx.

Barra dawn il-Kumitat studja l-interference ta' kuljum fuq it-T.V. li qed tintlemaħ fl-Imsida f'hinjiet differenti mis-6.30 p.m. 'il quddiem. Inkitbet ittra lill-Prim Ministru fejn gie mitlub jitharreg' din il-kwi-stjoni biex titwaqqaf mill-aktar fis.

Il-Kumitat jixtieq jiringrazzja lill-Ministru responsabbli, li wara t-talba tal-Kumitat, saru d-dwal f'Marina Street u St. Joseph Drive u Letter Box f'Msida Sea Front u l-irrangar tal-equipment tal-playing field. Il-kumitat jixtieq ifakkar linnies kollha biex jagħmlu hilit-hom kollha biex jibzghu għal dawn l-affarijiet u jikkoreġu lil dawk li, sforz l-injoranza tagħhom, jagħmlu atti ta' vandaliżmu.

Fl-ahharnett nixtiequ li ttfal kollha li joqogħdu l-Imsida, Pieta u Gwardamangia jieħdu sehem fil-kompetizzjoni ta' essays li ser isir f'okkazzjoni ta' Jum l-Imsida li r-regolamenti tagħha jidhru hawn taħt:

1. Il-konkorrenti jridu jkunu joqogħdu l-Imsida, Pieta' jew G' mangia.

### R. I. P.



B' t.f.k.a għażiża ta' **Sylvia Friggieri** li mietet b'disgrazzja fl-Imsida fid-19 ta' Ġunju, 1959, fl-età 8 snin.

Qatt minsija mill-papa' tagħha, hutha, neputijiet, qraba u hbieb. Mulej, agħtiha l-mistrieħ ta' dejjem.

2. L-Essays iridu jkunu originali u mhux imxandra.

3. Il-Kumitat iżomm id-dritt li jippubblika kull essay li titressaq.

4. Kull konkorent jista' jibgħat aktar minn essay wiehed imma jkollu dritt għal premju wiehed.

5. Is-sugġett ta' kull essay irid ikun jitttratta fuq l-Imsida (eż. storja, ġmiel, postijiet interessanti, jew xi sugġetti ieħor fuq l-Imsida li jagħmel il-konkorent).

6. Kull essay trid tkun 'il fuq mit-300 keġma.

7. L-Essays jistgħu jkunu ittajpjati jew le iżda jridu jinqraw sewwa.

8. Dawn l-Essays jridu jaslu sal-1 ta' Lulju, 1966, lis-Segretarju Kumitat Ċiviku Msida/Pieta, c/o 5, Church Street, Msida.

9. L-Essays jridu jkunu ifirmati bi psewdonomu (nom-de-plum). L-isem u l-indirizz kif ukoll il-psewdonomu għandhom jitqiegħdu f'envelope magħluq li fuqu jitnizzel l-isem tal-Essay.

10. Kull konkorent ma jridx ikollu iktar minn 16-il sena nhar l-1 ta' Lulju, 1966.

11. Id-deċiżjonijiet tal - ġurija hija finali.

12. Jingshataw tliet premji-jiet sbieh u tliet diplomi.

13. Tinghata Diploma lil kull Essay li tissemma b'gieh.

14. Il-ġurija għal dan il-Konkors ser tkun komposta minn hames membri tal-Għaqda Kittieba Misidjani.

15. Kull konkorent li javviċina lill-eżaminaturi rigward l-Essays jiġi skwalifikat.


16. Lista tal-ismijiet tal-Essays li jaslu lis-Segretarju jingħadtu lill-konkorent.

17. Ir-rizultat jithabbar fil-festi li ser isiru fl-okkazzjoni ta' Jum l-Imsida li jgħat fis-17 ta' Lulju, 1966.

18. Kull min ikun jeħtieġ kopja ta' dawn ir-Regolamenti jew aktar tagħrif għandu javviċina jew jikteb lis-Segretarju Kumitat Ċiviku Msida/Pieta, c/o 5, Church Street, Msida.

## Salib Ġdid għas-Santwarju ta' Loreto

(Mill-Korrispondent Tagħna)



Dawn il-ġranet, il-faċċata tas-Santwarju tal-Madonna ta' Loreto, immexxi mis-Sorijiet Ursolini fi Gwardamangia, giet imzejna b'salib ġdid. Dan ha post is-Salib żgħir tal-hadid li kien hemm qabel.

Is-salib huwa maħdum fil-konkrete fuq disinn tal-Perit Carmel Falzon, A.&C.E., B.E.&A.

Huwa twil 9 piedi u w'esa 7 piedi u qiegħed fuq bażi ta' 2 piedi. Ix-xogħol inhadem taħt idejn l-imghallem is-Sur Joseph Sammut, li offra x-xo-

għol personali tiegħu b'xejn. Ta' dan is-sorijiet flimkien marrettur tas-Santwarju jixtiequ jiringrazzjawh pubblikament.

Bhalissa qed jithejja wkoll id-dawl tal-istess salib li nispe-raw narawh jizzanzan għall-festa tal-Qalb ta' Ġesu ta' din is-sena fit-3 ta' Lulju.

Billi l-ispejjeż f'din il-biċ'a xogħol kienu kbar tassew, kull għotja li tiġi offerta jew lirrettur, Dun Ġużepp, jew lis-Sorijiet Ursolini tiġi apprezzata hafna.

**OKKAŻJONI  
GHALL-MISIDJANI!  
ID-DITTA  
NORTHERN T.V.  
& RADIO SERVICE  
TAL-MISIDJAN EDDIE TESTA  
QED TOFFRI  
SKOND TA' £30  
FUQ KULL T.V. SHAUB LORENZ  
MUDELL 1965  
Aħtfu din l-okkazzjoni unika  
MORRU:  
TESTAFERRATA STREET,  
L-IMSIDA**


POSTIJET TA' INTERESS FL-IMSIDA — 5

Minn LINO BARTOLO

# IL-KULLEGG TA' L-ARTI, XJENZA U TEKNOLOGIJA

F'Mejju tas-sena 1962 sewwa sew 120 jarda 'l fuq mir-roundabout tal-Imsida beda x-xoghol fuq il-kostruzzjoni tal-Kulleġġ tal-Arti, Xjenza u Teknoloġija, magħruf bħala l-Polytekniku.

Dan il-Kulleġġ ser iqum fuq il-£550,000, u l-fondj ġew mogħtija mill-Colonial Welfare and Development Fund u għotja mill-UNESCO.



Il-pjanti ġew ippreparati mill-Dipartiment tax-Xoghlijiet pubbliċi f'ko-operazzjoni mad-dipartiment ta' l-Edukazzjoni u bil-ghajnuma tal-Kunsil ta' l-Overseas College of Arts, Science and Technology dawn il-pjanti ġew aċċettati u approvati.

L-art li fuqha nbena dan il-kulleġġ kienet kollha rżiezet tassew fertili li tlaħhaq madwar is-16 il-tommna.

Għalkemm il-bini fl-1963 kien mexa għmielu ma għandniex xi nghidu kien għad fadal hafna xi jsi'r kemm fuq il-post attwali kif ukoll fuq il-pjanti tal-perit. Tant hu hekk li waqt li bini kien għadu sejjer kienu qegħdin jistudjaw il-pjanti ta' ġewwa fid-dettalji tagħhom.

Matul iż-żmien meta kien qed jnbena dan il-kulleġġ kienu jsi'ru konsultazzjonijiet bejn it-tliet partijiet ikkonċernat, li k'enu fuq iżjara temporanja tad-doveri tagħhom, b'ex iwaqqfu whud mid-d partimenti differenti li jiffurmaw il-kulleġġ.

L-esperti tal-UNESCO huma interessat fid-Dipartiment ta' Civil, tal-Mekkanika u ta' l-Inġinerija fl-waqt li d-d partiment ta' l-Edukazzjoni min-naħa tiegħu sejjer iwaqqaf it-taqsimiet ta' l-Arti, tal-Kummerċ u Catering.

Għalkemm il-kulleġġ q'eghed fid-dipartiment ta' l-Edukazzjoni wiehed ma għandux iħ-

res lejha bħala skola oħra. Il-Kulleġġ huwa speċi ta' istruzzjoni li tferrxet malajr f'hafna pajjiżi matul dawn l-ghaxar snn. Il-Polytekniku għandu board of Governors li jamministraw u Dr. Focken li huwa il-head of Mission huwa il-prinċipal tal-kulleġġ, li jkun dipendenti mill-Gvern Malti, għall-fondi. F'dan il-kulleġġ ser jkun hemm kolaborazzjoni shiha ma' l-Universita' ta' Malta waqt li huwa jkun qed jissupplimenta ma' din l-istituzzjoni li ilha mwaqqfa minn żmien antik. Il-ħtieġa ta' l-Edukazzjoni teknika kompliet t'gi ikkonfermata minn C.J. Jones l-adviser dwar l-Edukazzjoni teknika fl-Uffiċċju Kolonjali.

Il-kulleġġ ser jkollu parti importanti hafna fl-iżvilupp Industrijali ta' dawn il-gzejjer li kull ma jmur qed jikber u jizdied.

Il-Polytekniku huwa bini tassew imponenti li jogħla fuq l-Imsida, huwa jikkonsisti prinċipalment fi blokk centrali li biċċa minnu hja għolja seba' sular jigħfieri madwar 110 piedi u jinkorpora l-uffiċċju ta' l-Amministrazzjoni, it-Taqsimiet, Istruzzjoni, sala għallaqgħat refettorju fil-parti tal-catering, Librerija, kappella kif ukoll Gymnasium.

Dan il-blokk għandu fuq kull naħa tegħu workshops u laboratorji. Il-grounds huma ipplantati tajjeb u l-istudenti

jkollhom ground tal-Fooball u tliet tennis Courts.

Harsa lejn dan il-kulleġġ f'dan l-aħhar jiem wiehed jilmah hidma u attivita kbira. Il-kulleġġ jinsab lest li jhaddan numru kbir ta' studenti. Il-għmiel ta' dan il-post jigħdek mal-ewwel daqqa ta' ghajn. Madwar il-post kollu ġew miżrugħa sigar u pjanti li jkomplu jzejnu t-triqat li jdur madwaru. Tkun haġa sabiha hafna kieku jkolli naraw dan il-post importanti fl-istudju ta' l-Arti, Xjenza u Teknoloġija


jkun floodlighted fil-futur biex kif bil-gholi tiegħu jizboq u jisraq il-harsa tal-pubbliku li jghaddi mill-Imsida b'inhars, bil-lejl ukoll ikompli jsebbaha. Nittamaw li fi żmien qasir ma ndumux ma naraw dan il-post miftuh uffijjalment u l-Imsida bil-prezenza ta' dan il-kulleġġ, b'Universita li qiegħda tinbena u bl-iskola tan-Nurses li fuq dawn nitkellmu iktar 'l quddiem tkun veru tista' tiġi msejha l-post tal-istudju superjuri.

## SHELL FILLING STATION

(Prop. J. Pace & Sons)

MENQA SQUARE - MSIDA

Telephone: Sliema 2745



## PAĠNA TAN-NISA

### IT-TFAL INKURAGĠIEHOM FIX-XEHTIET

(Minn CARMEN CARBONARO)

Hafna drabi t-tfal jurukom huma stess fejn hi l-inklinazzjoni tagħhom. Il-ġenituri dejjem imħassbin fuq it-tfal, speċjalment is-subien, x'ser jagħmlulhom meta jikbru, x'karrera ser jaqbd. Hawn ukoll hafna ġenituri li jaħsbu li s-snaġġa mhux tajbin biżżejjed għal uliedhom, għaliex ix-xogħol tal-pinna iktar pulit. Konna nku-nu fil-frisk kieku l-irġiel kollha ma jagħmlux hliet xogħol tal-kitba! Għadhom ma jafux ċerti ġenituri kemm hija prezzjuża t-teknika, ix-xogħol ta' kwalunkwe senġha; infatti hemm futur sabiħ għas-subien li jitgħallmu senġha milli jitgħallmu biss xogħol tal-uffiċċju, kif ngħidulu, li hafna drabi dan ix-xogħol qegħdin jidhlu għalih ukoll in-nisa u x-xebbiet.

Dan l-aħhar iltqajt ma' omm li kellha tifel magħha ta' xi tna-x-il sena u għeditilha: "Lema skola jmur?" Qaltli: "Imur it-Technical School u qed jitgħalliem l-inġinerija." "Brava," għeditilha, "tasew int mara bil-għaqal, li barra l-iskola qed tgħallmu s-senġha wkoll, għax daż-żmenijiet hawn għatx kbir ta' xogħol manwali, xogħol mill-iktar sabiħ u ta' min ifahhru, wara kollox, u mhux xi xogħol baxx għax mhux tal-'pinna'," kif kompliet tgħidli din l-omm, "għax n'esi hađuha kontra tiegħi għax qed ngħallmu s-senġha."

Idea hażina u falza, din, li meta tara s-subien inklinati għal xi xogħol speċjali ma tinkoraġġihomx biex ikomplu x-xewqa tagħhom. Għaliex jekk kulhadd jitgħalliem ix-xogħol tal-pinna biss, x'jiġri minna? Kieku ma konniex insibu la min jirrangagħalna l-elettriku, la min jagħmlilna xi biċċa għamara, la min jibnailna d-djar tant meħtieġa, la min isewwielna xi żarbun, la min iħejtilna xi libsa. U lanqas ma kien ikollna dawk l-affarijiet tant sbieħ u ta' arti, pittura, skultura, li tant isebbaħ il-pajjiż u jgħollu l-prestigiġu tiegħu quddiem il-barranin.

Niftakar, meta kont għadni teacher, fil-klassi kelli tifel li kien edukat u mill-aħjar, imma kull darba li jien kont inkun nispejga kont narah b'għajnejh baxxi 'l isfel in-naħa ta' taħt il-bank. Jien, naturalment, kif jagħmlu t-teachers, kollha kont nikkoreġieh, u ngħidlu biex joqghod attent, u darba ridt inkun naf x'kollu f'idejh. X'insib? Kellu biċċa "plasteine", żgħira u b'din il-biċċa tafal kien jiffirma figuri żgħar ta' perfezzjoni kbira. U dan kien jagħmlu fil-hin jiet ta't-teachers kollha. Imma l-lum, il-koll aħna t-teachers kburin għax dan it-tifel lahaq skultur famuż.

Mela naraw sewwa x'inhija l-inklinazzjoni ta' wliedkom. Din tkun l-ikbar għajnuna li tistgħu tagħtu lil uliedkom meta intom tmexxuhom fit-triq li għaliha huma mixhutin, tgħiduhom biex jaqbdu xxogħol li għalih huma l-aktar li għandhom xeħta. Osservahom tajjeb ukoll fil-hin tal-logħob tagħhom biex taraw sewwa l-inklinazzjoni tagħhom.

Hafna ommijiet jinkeddu u jinkwetaw ruħhom meta jaraw li t-tifel jew tifla ma tantx huma inklinati għall-istudju, imma ab'daqshekk ma jfissirx li tifel m'għandux doni oħra li jista' juża u jutilizza biex iservuh għall-hajja futura tiegħu. Hafna subien tarahom għandhom manija għall-motors jew għall-ajruplani, għall-inġenji tal-baħar, eċċ., oħrajn tarahom idejhom tajba u qiegħda għad-disinn u t-tpiġġija, oħrajn għat-tfassil, u x'naf jien. Dan l-aħhar qrajt li hemm raġel Inġliż li jagħmel id-disinj tan-klijent u b'dan id-don għamel karrera ġmialha u minn jaf kemm-il disinn li intom stess taħdmu fuqhom kien mahsub u originat minnu! Forsi xi tifel jew tifla taraha tik-tiblek storja jew tirrakkonta xi storja li ivvinta huwa, mela inkoraġġih fil-kitba. Agatha Christie dik il-mara meraviljuża li kitbet ma nafx kemm-il rumanz, detective thrillers, tgħid hija stess, li kienet ommha l-kaġun li saret kittieba hekk famuża, meta darba kienet marida u ddejjet ma tagħmel xejn u ommha qaltilha: "Ara ikteb storja," u tatha lapes u karta. U kemm sewa dak il-parir! Saret miljunarja. Mela kif qed taraw, intom ukoll tistgħu tagħmlu hekk ma' wliedkom. Meta tarahom iħobbu xi senġha inkoraġġuhom u għinuhom għax fil-futur jirnexxu żgur għax ikunu qed jaħdmu għal qalbhom.

## E. MAISTRE

of


162, BRITANNIA STREET,  
VALLETTA

Tel. 24888

for

STATIONERY — PRINTING  
RUBBER STAMPS — TOYS

## INBID FIN



aps



# PAGNA LETTERARJA



## ŻAGĦŽUGH IEHOR

**LIL..... fil-mewt ta' ommu bi tpattija ghan-nuqqas tiegħi  
lejh u lejha**

Isaltan il-ferh.....

Żaghžugh jitbennen hieni f'dirghajn ommu  
Wara l-ghid ta' egħluq żmienha;  
Naqxilha tal-imhabba l-bewsa hajja  
Fuq hđanha.....

Ħamrana.....  
"Inhobbok ma....."

Raddit'u bewstu lura..... Tbissmet..... Seher!  
Ra tidhol ġewwa — Ra tgħib ġo soddtha,  
Taht l-artab ta' l-ghata nadifa.  
Dallam il-kamra u mar jistrieh hu wkoll  
Bi ħhub ġhajnejh iqattru d-dmugh tal-hena.....  
Jien kont.....  
Jiena kont dan iż-żaghžugh!.....

Isaltan l-imrar.....

Żaghžugh jintelaq ġhaxi f'dirghajn ommu  
Wara t-talb ġhas-sliem ta' ruhha;  
Naqxilha tal-imhabba l-bewsa mejta  
Fuq hđanha.....  
Safrana.....  
"Inhobbok ma....."

Mitluqa l-qalb ġhat-tqanqiliet, is-sensi.....  
Ra tidhol ġewwa — Ra tgħib ġol-ħofra,  
Taht l-iebes tal-ġhabra mahmuġa.  
Dallam il-qabar u mar jistrieh hu wkoll  
Bi ħhub ġhajnejh iqattru d-dmugh tan-niket.....  
Hu kien.....  
Hu kien dan iż-żaghžugh!.....  
Sebaħ il-ġhada u 'l ommu ma sabbiex.  
Sejħilha u ma wegħbitx!  
Talabha u ma tagħtux!  
Mietet.....  
Il-bidu ntemm.....  
U beġħdu t-tmiem!.....

Msida

ALBERT MARSHALL.

## F'JUM L-OMM

Int Omm...  
Taf tħoss u tagħder!  
U f'dan il-Jum,  
B'kelmtejn magħzula,  
Nuri  
Kemmm jien bik kburi:  
Int omm, omm li rabbejt,  
Batejt għalina u  
Rajt il-mewt tħuf miegħek  
Biex tajtna l-hajja!!...

EMMANUL VELLA.

## INHOBBOK WARDA

Sabiha, wara, rajtek  
Imbewsa mas-swaba' tax-xemx  
Ġo qalbi nisslet dieqa  
Il-wesgħa bejni u bejneq  
U miegħi  
Inhaddnek ma nistax  
Bi fwieħtek dejjiema  
Lil sidri ma nonfoħx...  
Ifarraġ in-niket ħsieb wieħed:  
Il-ħsieb fit-tama t'ghala  
Mel'inti, miegħi,  
Imbewsa mas-swaba tax-xemx.

JOHN RAPINETT.

## IT-TFULIJA

Tfulija.....

Kif ħadtni mill-benna ta' żmienek, żġhurija!  
Kif fridtni mill-benna t'ghanjietek għaslja  
X'hin rajtni qed noqrob lejn bieb iż-żghozija!

Kemm konna nilagħbu flimkien fil-widien  
Miżġhuda bil-fjuri, bil-fwieħa u l-ilwien,  
Li qatt ma jitbielu, li jġħannu l-helsien!

Jew niġru bħall-friefet, qabbieža u herqana,  
Bla ħsieb u bla biža', ferrieħa u setġhana  
Fil ġonna u l-ġħelieqi, mal-ħxejjex ħadrana.

'Ma dik kienet holma- Il-holma sabiħa  
Li ttir bla nintebħu, bħal dahna mirjieħa;  
u qatt ma titenna, għaliex kiefra u xhiħa  
Il-hajja.....

# CONTACT

mediterranean directory

MALTA

1967  
EDITION

LIBYA

NOW BEING COMPILED

ALGERIA

TEL.  
26983

TUNISIA



aps

Advertising

Marketing

Public Relations

Associated

Publicity

Services

60a, strait street  
Valletta — Malta  
Tel. 26983.

### SHOW POPOLARI ITALO-MALTI FLI STADIUM — ĠZIRA

B'risq il-Youth Centre ta' l-Imsida  
Nhar is-Sibt, 4 ta' Ġunju u l-Ħadd, 5 ta' Ġunju, 1966  
Fis-7.00 p.m.

### KONKORS KBIR BEJN IL-GUITAR GROUPS Wirja ta' Bużullottj sbieħ mill-prestijatur tar-RAI-TV MEFISTO

Kanzunetti minn

**TONY CASABIANCA**  
Semi-Finalista ta' Castrocaro

**KETTY**

Il-Kantanta Nigra u  
**LIDIA ASCIUTTI**  
Ta' li "Steil ad'Ooro"

**TESSIE MICALLEF u FRANS FENECH**  
Rebbihin fil-Malta Song Festival

**ARNOLD CASSOLA**  
Rebbieħ f'Konkursi Maltin u Taljani  
Mal-Kwartett-Orkestra mmexxija minn

**MRO. FRANCO GRECO u**  
**CARMELO ZAMMIT**  
Il-Prezentaturi ta' l-MTV

**MARY GRECH u CHAS. ABELA MIZZI**  
Xenografu

**CHAS. CASSANO**  
Prezzijiet Popolarissimi — Trasport wara x-Show

# VARJETA'

Minn F. E. R.

Wara sensiela ta' profili ta' kantanti u artisti kemm Ingliżi u Amerikani, għandna kantant Taljan li huwa ferm popolari kemm fl-Italja kemm ukoll hawn Malta. Dan huwa

## Adriano Celentano



Fir-ritratt jidher Celentano mat-tifla tiegħu Rosita li għadha kif għalqet sena.

Kien għad għandu ftit aktar minn għaxar snin meta mis-sier Adriano Celentano ddecieda li lil ibnu jlahhqu avukat. Adriano, infatti, jikkellem hafna u meta jkun fil-burdata ma jhalli lil hadd jiftaħ haqlu. Izda minflok avukat Adriano sar arloġġar. Celentano, li twieled Milan, fi Via Gluck, qatt ma kien johlom li gurnata għad ikun wiehed mill-kantanti popolari tal-Italja. Waqt li kien qiegħed fi club fil-qalba ta' Milan, sema' lil Tony Dallara, li dak iż-żmien ftit kien magħruf, ikanta, u innota kif dan il-kantant kien jittrasforma s-songs u jaddattahom għall-personalita tiegħu. Meta reġa' lura lejn id-dar, Celentano xtara kitarra, u minn dak in-nhar ra kif għamel u holoq stil għalih, stil li kisiblu tant suċċess maż-żgħażaġħ Taljani. Xahar wara Celentano niżel idoqq quddiem il-proprjetarju tal-club li kien qed ifittex kantant ġdid. Is-suċċess kien minnu-fih. Minn dak in-nhar il-club kien qiegħed ikun mimli nies biex jaraw lil dan il-kantant bi stil ġdid.

Minn dak in-nhar għal Celentano nfethet it-triq tas-suċċess u xejn ma seta' jzommu li jakkwista iktar popolarita. Fost is-songs li bihom Celentano għamel suċċess insibu "Preghero," "Nata Per Me," "Venti Quattro Mila Baci," "Bambini Miei," "Ciao Ragazzi," "La Festa" u s-song li bhalissa qiegħda fost l-ewwel postijiet fil-klassifika tal-bejgħ tad-diski Taljani, "Il Ragazzo di Via Gluck" li ppreżenta fil-Festival ta' San Remo din is-sena.

Celentano hadem ukoll f'xi films, fosthom "Ragazzi del Juke Box," "Le Ragazze del Rock and Roll," u "Super Rapina A Milano" li fih naraw lil Celentano liebes ta patri. Celentano żżewweġ xi sena u nofs ilu lil Claudia Mori, attrici tal-films u għandhom tifla jisimha Rosita.

### FALZON'S PHOTO STUDIO

CAMERAS, FILMS  
& PHOTO GOODS DEALER

Passports, Portraits, Weddings, Parties  
and other social activities by appointment.

88, MANNARINO ROAD, BIRKIRKARA

or apply at

3, NEW STREET, MSIDA

## INQAQAR U INTIETEF

### BEATLES ĠODDA

Minn mindu Walt Disney hareġ bil-karattru tant helu ta' Mikey Mouse, hafna kumpanija tal-films holqu karattri oħra bħal Bugs Bunny.

Issa l-kumpanija Ingliża T.V.C. jiproduċiet serje ta' cartoons fuq il-Beatles. Dan is-serje fih 52 film. Peter Sander pinga l-karattru tal-beatles. Paul Frees u Lance Percival jagħmlu l-lehnijiet tal-Beatles. Kull episodju ha xahar b'ex jinhadem. Il-Beatles stess staghbu bl-eżattezza ta' kif inhumampingja f'dan is-serje.

Wara suċċess kbir fl-Amerika, għall-aħhar ta' din is-sena dan is-serje ser jintwera fuq it-T.V. Ingliż.

### SEAN CONNERY

Qatt kont taf dwar Sean Connery li:

Qabel ma qabad l-acting kien mlkman, bahri, ihawwad is-siment, stampatur, life-guard u anke jippolixja t-twiebet.

Dan l-attur b'isem veru Irlandiż twieled f'Edinburgh.

L-ewwel parti kbira li hadem kienet fil-film ta' Walt Disney "Darky O'Gill and the Little people,"

li hu miżżewweġ lil-attrici Daine Cilento li hadmet hafna films bħal Tom Jone.

### ANNE BANCROFT

Bil-aħhar żewġ films tagħha, Anne Bancroft stabbiliet ruha bħala wahda mill-aħjar attrici tad-dinja. Mill-ewwel f'"The Miracle Worker", Anne rebhet Academy Award għall-interpretazzjoni tagħha. Issa, fl-ewwel film Ingliż "The Pumpkin Eater", hi rebhet tiffir kbir kemm mill-kritici kif ukoll mill-pubbliku.

F'dan il-film hi hadmet ma' Peter Fisach u l-film hu ibbażat fuq it-kitieb ta' Penelope Mortimer.

### S-SHELLMARS

Dan l-aħhar fuq l-M.T.V. fil-programm "Teenbeat" rajna l-grupp gitarristiku misidjan "The Shellmars". Dawn intgħogbu hafna, kważi minn kull min rahom. Ġie innutat ukoll il-progress kbir li għamlu f'dawn il-ħames xhur li ilhom idoqqu fil-pubbliku. Ah-

na nawgurawlhom u n'xtiequlhom futur sabih.

### IT-TOP TWENTY

Fost id-diski li sejin ferm tajjeb fit-Top Twenty insibu: "You're my soul and my inspiration" minn the Righteous Brothers li tixbañ ferm fl "You've lost that loving feeling", li b'ha kienu għamlu ferm suċċess Song oħra hija l-follow up ta' Crispian St. Peter's "The pied Piper" Ta' min jagħti kasha wkoll hi "What a day for a Day Dream", id-diska li qed jikkompetu hija d-diska ta' Manfred Mann "Pretty Flamingo".

## Film Story No. 1

Wara li hafna qalulna kemm hadu pjaċir bis-"Sing Story" li ppubblikajna, issa ser nagħtukom "film story" li nisperaw li jkolha l-istess suċċess.

As "Johnny Guitar" was passing through "vengeance valley", "3 violent people" faced him. One of these "wild Westerns" challenged Johnny for a "Gunfight at Sandoval". Johnny accepted. Two shots from some "Hidden Guns" were going to kill him. The other two then escaped but although Johnny was "a man alone", he did not worry and shot one of them. "The one that got away" made towards "north to Alaska". On the way, Guitar met with some "frontier rangers" and told them that he was on a "man hunt". Johnny was determined that, when he catches his man, that would be "the last sunset" he would see. As he was passing near "Fury River", Johnny spoke to "some people" and they told him that a man had stayed there "all night long" looking for something. A few moments later, Johnny saw his man and gave him in the hands of the sheriff accusing him of a gunfight. While "guns in the afternoon" were heard, a feast was held for Johnny. Everybody was praising him and calling him: "The fastest gun alive". Others said that "Lonely are the brave."

EDDIE J. GERMANI.

If you want to reap a good selected crop of vegetables which are sowed during June and July, sow American and Danish seed of extra quality and see the result.

Obtainable in a big range from the first floor of the

### WEMBLEY STORE

Kingsway, Valletta.

Phone: 25148 - 26631



# LEAGUE CHAMPIONS

L-istinkar tal-habriekj kumitat, it-thabrik tal-coach, is-Sur Victor Scerri u s-sagrificċji tal-players ma sfawx fix-xejn.

It-team tas-St. Joseph sena ohra jilghab f'divizjoni ghola li ilna neqsin minnha xejn anqas minn hdx-il sena. It-team tas-St. Joseph jinsab Second Division wara stagun mill-ahjar fit-Third Division, wara li gheleb l-ostakoli kollha li gew quddiemu u wara li rnexxilu jirbaħ laktar section iebsa mit-tliet sections li kien hemm minghajr ebda telfa minn ghaxar loghbiet; kelli jerga' jilghab league ieħor fuq baži ta' żewġ rounds mar-rebbieħa taż-żewġ sections l-ohra u reġa' irrepeta li kien ghamel f'section "B", jiġifieri reġa' rebah dan il-league minghajr ebda telfa u minghajr ebda goal kontriħ.

Section "B" .....

Mill-bidu ta' dan l-istaġun it-team tagħna wera ċerta klassi ta' logħob u kien terrur għall-hames teamijiet l-ohra li kienu qed jikkompetu miegħu. Fl-ewwel logħba tiegħu kontra Zurrieq, St. Joseph kienu ferm superjuri imma l-aktar li laqat l-ghajn kien il-mod kif kienu qed jilagħbu l-logħba, dak il-logħob maħsub, tqassim maħsub u preċiż, marking u training tajjeb. Minn din il-logħba l-gazzetti lokali kollha qab'u bejniethom li s-Saints ghandhom team tajjeb biżżejjed biex jirbħu l-promotion.

Mit-tliet loghbiet li kienu saru dik il-ġurnata l-Misidjani biss kienu akkwistaw iż-żewġ punti b'rebħa ta' 2-0 fuq Zurrieq. Iż-żewġ partiti l-ohra spicċaw fi draws u dan il-punt vantaġġ fuq it-teamijiet l-ohra kien ta' injection għall-players tagħna b'ix jirsistu u jieħdu l-affarijiet bis-serjeta aktar minn qabel.

### Għaxar Punti

Il-logħba l-aktar importanti ta' l-ewwel round kienet l-ahhad wahda kontra ż-Zejtun Corinthians u dan għaliex il-Corinthians kienu rebħu disa' punti għall-ghaxra li kienu rebħu St. Joseph u l-logħba ta' bejniethom kienet ta' deċiżjoni. Għal din il-logħba kienet attendiet folla kbira, il-parti l-kbira Misidjana u t-team tagħna rnexxielu jakkwista dawn iż-żewġ punti wkoll b'rebħa ta' 1-0 minn goal ta' Freddie Cutajar, biex b'din ir-rebħa ġibna total ta' tliet punti vantaġġ fuq kull team fis-section u l-uniku team minghajr punt mitluf.

Biex Section "B" tat-Third Division tkun interessant, fit-tieni logħba tat-tieni round St. Joseph tilfu l-ewwel punt tal-istaġun fi draw ma' Senglea Athletics. Kienet logħba iddominata l-hin kollu mit-team tagħna imma x-xorti ma tantx iffavoritna biex niskurjaw u Salvu Alamango, il-goalkeeper, wettaq saves sbieħ fuq xottijiet tal-forwards tagħna u l-unika darba li Salvu Alamango safa meġħlub sab il-crossbar tagħmillu xogħlu. Dan il-punt mitluf ġabna żewġ punti



(By courtesy of Times of Malta).

biss fuq iż-Zejtun u l-ahhar logħba kellha tiddeċiedi r-rebbieħa tas-section. Rebħa għalina tpoġġina erba' punti fuq kulhadd u trebbahna s-Section telfa kienet iġġibna indaqs u kien ikun jeħtieġ decider, draw kien ifisser li kulhadd jieħu punt u Saint Joseph isiru Section Winners.

Minn dawn it-tliet deċiżjonijiet l-ahhar wahda irrenjat, il-logħba milgħuba fuq spirtu sportiv u quddiem folla akbar mill-ewwel logħba ta' bejniethom spiċċat fi draw ta' 0-0.

**Għalhekk St. Joseph spicċaw rebbieħa ta' Section "B" minghajr ma tilfu logħba u b'goal wieħed kontriħom.**

### Play Offs

Bħala rebbieħa tas-Section "B" St. Joseph kisbu post ma' Little Rainbows u Siggiewi rebbieħa ta' Section "A" u Section "C" rispettivament biex jilagħbu league bejniethom fuq baži ta' żewġ rounds. It-tliet teamijiet spicċaw hekk fis-sections tagħhom.

L. R. D. T. F. K. Pts.

Sec. 'A'	L.	R.	D.	T.	F.	K.	Pts.
L. Rainb.	10	8	2	0	25	0	18
Sec. 'B'							
St. Joseph	10	8	2	0	17	1	18
Sec. 'C'							
Siggiewi	10	9	1	0	20	4	19

Id-dilettanti Misidjani kollha kienu anzjużi biex jaraw kif it-team ta' pajjżhom kien ser jispiċċa; nies li qatt ma resqu lejn il-ground ġew jaraw u jissapportjaw lill-players tagħhom u dawk li qabel kie-

nu jissapportjaw ttamijiet bħal Sliema u Floriana, dawru d-deċiżjoni tagħhom u bdew jieħdu hsieb pajjżhom.


Mill-banda l-ohra d-dilettanti tal-football Malti kienu anzjużi biex jaraw jekk ir-rebħa tas-section mit-team Misidjan kenitx xi kumbinazzjoni u kien hemm ukoll min iffavorixxa lir-rebbieħa l-ohra b'ċans għall-promotion.

### L-Ewwel Pass

L-ewwel logħba kienet kontra Siggiewi, nhar il-Hadd, 24 ta' April. Dan it-team offra oppożizzjoni qawwiya imma s-Saints iddominawhom għal kollox u goal ta' Twannie Agius tagħna iż-żewġ punti. Dan il-player tilef ċans tajjeb fl-ewwel half meta wahdu quddiem Hawkins, il-goalkeeper

tas-Siggiewi, tefa' għoli.

Hadd wara, is-Siggiewi lagħbu kontra Little Rainbows fejn hargu rebbieħa 2-1 u hawn it-tigr'ja baqgħet bejn żewġ teamijiet St. Joseph u Siggiewi bis-Saints dejjem quddiem. Il-Hadd, 8 ta' Mejju, reġa' hadna x-Schreiber Sports Ground għal-logħba kontra Little Rainbows. It-team ta' Ħal Tarxien ghamel minn kollox biex itellifna iż-żewġ punti u dahliet goffi fuq il-players tagħna għamlu l-logħob daqs-xejn diffiċli imma l-Misidjani kienu l-aktar team perikoluż u r-rebħa setgħet giet deċiża fl-ewwel half imma l-forwards tagħna hlew xi chances ġuri. Il-goal tar-rebħa wasal fit-tieni half: l-eroj din id-darba kien Henry Mifsud, player tal-Min-  
(Jissokta)



(By courtesy of Union Press).

Il-goal tar-rebħa skurjat mill-Captain Tony Betts.

M.A.F.A.

# FOOTBALLER OF THE YEAR



Johnnie Gatt il-player tas-Saint Joseph gie magħżul il-"Footballer of the Year" tal-M.A.F.A. għall-istaġun 1965/66, bħala player tal-Amateurs tat-team "Mercury" ta' St. Jul'ans.

Johnnie ġab total ta' 30 punt biex rebah din il-kompe-

tizzjoni. Gatt, l-ex-player tas-Sliema Wanderers u B'Kara, żewġ clubs tal-ewwel diviżjoni, irreġistra mas-St. Joseph fl-istaġun 1963-64.

Din is-sena Johnnie laġhab loġha waħda fis-suċċessi tal-Club Misidjan. L-ewwel loġha tat-tieni round kontra Zurrieq mirbuha minn St. Joseph 2-0, fil-pożizzjoni ta' centre-half minflok Lewis Betts.

Gatt ilu jilgħab fl-M.A.F.A. League minn meta din l-Assoċjazzjoni twaqqfet fis-sena 1955.

Charles Sullivan player tal-Amateur "Msida Wolves" gie l-hames f'din il-kompetizzjoni.

Ir-rebbieh tal - M.A.F.A. Footballer of the Year tas-sena i-oħra kien il-goalkeeper ta' l-ImSIDA Wolves Lino Mizzi.

(Jissokta mill-paġna l-oħra)

ors li għen hafna fil-vittorja Misidjana.

### Champions

It-tieni loġha kontra Siggiewi nhar il-Ħadd 15 ta' Mejju waslet biex rebbitna l-promotion. Għaż-żewġ loġbiet ta' qabel, l-ewwel half kien għall-hela ta' chances: f'dan il-half kellna fejn niskorjaw tliet goals minn Cutajar u Agius imma t-tnejn ixxutjaw ix-xottijiet finali tagħhom f'idejn Hawkins.

Kellu jkun it-tieni half u l-unika goal tal-loġha, skurjat "a la Facchetti" mill-full-back Tony Betts, tana l-promotion biex sena oħra nilagħbu f'diviżjoni li ilna neqsin minnha hdax-il sena.

**Affarijiet komuni f'dawn it-tliet loġbiet tal-play offs kien: irbahna t-tliet loġbiet b'goal wiehed, it-tliet goals ġew skurjati fit-tieni half u li t-tliet goals ġew skurjati fl-istess lasta: lasta tassew ixxurtjata għalina l-Misidjani.**

### L-Imghoddi

vs. Siggiewi 6 4 1 1 12 4 9  
F'dawn il-hdax-il sena li ilna nilagħbu fit-Third Division wasalna hafna drabi qrib il-promotion fl-istaġun 1955/66, ġejna runners-up lil Zebbug Rangers, 1956/57 it-tielet, 1957/58 indaqs fil-punti ma' Gharghur Exelcior bi 13-il

**G. GIORDANO**

**JEWELLER**

**Crystal Dealer**

76, RUE D'ARGENS  
MSIDA

Res.: Dial 34527

### MINOR LEAGUE

F'sezzjoni oħra tal-paġna ta' li sports insibu s-suċċess li għadda minnu t-team tas-St. Joseph fit-3rd Division, imma l-Minors ma għamlux għajb li shabhom tat-3rd għax huma wkoll rebhu l-league tagħhom mngħajr ma garrbu telfa waħda u qalghu goal wiehed biss kontr'hom, il-minors kellhom jilagħbu ma' l-istess teamijiet bħat-Third Division imma fuq bażi ta' round wiehed jiġifieri lagħbu hames loġbiet biss. It-table sp'ċċaf hekk:

	L.	R.	D.	T.	F.	K.	Pts.
St. Joseph	5	4	1	0	8	1	9
Zurrieq	5	4	0	1	12	2	8
Vittoriosa	5	1	2	2	4	5	4
St. Vennera	5	1	2	2	3	6	4
Senglea	5	2	0	3	5	0	4
Zejtun	5	0	1	4	2	10	1

### BILLIARD LEAGUE

Bhalissa fil-każin tal-Banda Melita qed issir league tal-Billiard għall-membri tal-każin. Ghoxrin membru qed jieħdu sehem f'dan il-league li ġew imqassma f'żewġ sections ta' "A" u "B".

B'kans tajjeb li jirbah section "A" hemm F. Paris fil-waqt li Section "B" qieghda taqtigha bejn tlieta li huma A. Xuereb, J. Galea u V. Borg.

L-akbar score jinsab f'idejn Anthony Xuereb b'285 punti, il-final tal-kompetizzjoni mistennija ssir aktar tard dan ix-xahar.

It-tables huma dawn:—

Section 'A'	Lagħbu	Punti
F. Paris.	7.	14.
Sajd	6.	10.
Camilleri	7.	8.
P. Galea	5.	8.
E. Micallef	7.	6.
Bond	6.	6.
E. Azzopardi	4.	6.
J. Zammit	7.	4.
Cassar	7.	2.
P. Saliba	8.	0.

Section 'B'	Lagħbu	Punti
A. Xuereb	9.	16.
V. Borg	8.	14.
J. Galea	7.	12.
J. Borg	7.	12.
J. Portelli	9.	10.
A. Zahra	7.	4.
L. Betts	6.	2.
A. Saliba	6.	2.
C. Azzopardi	7.	0.
C. Abela	6.	0.

## IL-FAMUŻA DOLĊERIJA

### FL-IMSIDA

# BUSY-BEE

tirċievi ordnijiet għal

TIGIJET

MAGHMUDIJIET

PARTIES

## INVICTA WORKS

MANUFACTURERS AND EXPORTERS OF...  
MODERN TUBULAR FURNITURE

INVICTA for your household and office needs

Be Proud — Have Modern Furniture

Be Wise — Have INVICTA FURNITURE

FLATS - HOSPITALS - SCHOOLS

are modern only when

INVICTA FURNITURE IS USED

FREE!! Literatures and Brochures on request.

Factories and Head Office:

Quarries Square, MSIDA 26651

Showrooms:

The Strand, SLIEMA 33827

Pietà Wharf, PIETA'.

Visits Solicited Without Obligations

Buy the Best! Buy INVICTA FURNITURE

THE FURNITURE OF A LIFETIME